

an>

Title: Need to conduct CBI inquiry into gang rape in Ranchi, Jharkhand.

**श्री राम टहल चौधरी (राँची) :** अध्यक्ष महोदया, मेरे संसदीय क्षेत्र राँची में 16 दिसम्बर, 2016 को सुबह तीन बजे से पांच बजे के दौरान राँची की बुढ़ी बस्ती की रहने वाली एक आरटीसी इंजीनियरिंग कॉलेज की बीटेक छात्रा के साथ गैंग रेप करके जला दिया गया। यह घटना दिल्ली की निर्भया कांड की याद दिलाता है। इस घटना की झारखंड में तीव्र भर्त्सना की जा रही है। माननीय गृह मंत्री श्री राजनाथ सिंह जी राँची प्रवास के दौरान इस गैंगरेप और हत्याकांड की जांच सीबीआई से कराने का आश्वासन दिया था। माननीय मुख्यमंत्री रघुवर दास जी ने केन्द्र सरकार को सीबीआई जांच कराने का भी अनुरोध किया है। इस घटना की जांच महिलाओं की सुरक्षा की दृष्टि से भी कराना अतिआवश्यक है। यह घटना दिल दहलाने वाली है। राँची में छात्राएं दूर-दूर से आकर उच्च शिक्षा ग्रहण कर रही हैं। अभिभावकों को अपने बच्चों को यहां पढ़ाना असुरक्षित लग रहा है। झारखंड की जनता चाहती है कि उक्त घटना की शीघ्र जांच कराकर दोषियों व्यक्तियों को कड़ी से कड़ी सजा दी जाए।

**माननीय अध्यक्ष :** श्री भैरों प्रसाद मिश्र और श्री निशिकान्त दुबे को श्री राम टहल चौधरी द्वारा उठाए गए विषय के साथ संबद्ध करने की अनुमति प्रदान की जाती है।

आपको जन्म दिन की शुभकामना।